



ស្ថានភាពសង្ខេបសំខាន់ៗ (២៧ ធ្នូ ឆ្នាំ២០២១ ដល់ ៩ មករា ឆ្នាំ២០២២)

- ករណីវិជ្ជមានវីរុសកូវីដ-១៩ សរុបចំនួន ១៧២ និងករណីស្លាប់ចំនួន ៤ ត្រូវបានរាយការណ៍នៅក្នុងរយៈពេល១៤ថ្ងៃចុងក្រោយនេះ។ ក្នុងចំណោម ១៧២ ករណីនោះ មានករណីនាំចូលចំនួន១៦០ ឬ៩៣ភាគរយ និងករណីឆ្លងក្នុងស្រុកចំនួន ១២ ឬ ៧ ភាគរយ។
- ករណីសរុបទាំងអស់ចំនួន ១២០.៦៣៦ ត្រូវបានបញ្ជាក់ថាជាករណីវិជ្ជមានវីរុសកូវីដ-១៩ និងករណីស្លាប់ចំនួន ៣.០១៥ ត្រូវបានរាយការណ៍ដោយរាជរដ្ឋាភិបាលកម្ពុជា។ ក្នុងចំណោមនោះ ១១៧.០២៣ករណី បានជាសះស្បើយ។ ករណីនាំចូលពីក្រៅប្រទេសសរុប មានចំនួន ២០.០៤៨ ឬស្មើនឹង ១៦.៦ ភាគរយនៃករណីជំងឺកូវីដ-១៩ ទាំងអស់។
- ចាប់តាំងពីខែមករា ឆ្នាំ២០២០ មក បុគ្គលសរុបចំនួន ១.៧៨៥.៨៦៤នាក់ បានធ្វើតេស្តរកវីរុសកូវីដ-១៩ ដោយប្រើបច្ចេកវិទ្យាធ្វើតេស្តប្រើម៉ាស៊ីននៅមន្ទីរពិសោធន៍ (Real-Time Polymerase Chain Reaction, RT-PCR) ដោយមានអត្រាវិជ្ជមានក្នុងកម្រិត ៤.៩ ភាគរយ។ ជាសរុប គិតត្រឹមថ្ងៃទី ៩ ខែមករា ឆ្នាំ២០២២ ចំនួនតេស្ត ២.៤៨៦.៦៣៣ ត្រូវបានធ្វើដោយប្រើម៉ាស៊ីនតេស្តមន្ទីរពិសោធន៍។
- ការតាមដានជំងឺ:** គិតត្រឹមថ្ងៃទី៩ ខែមករា ឆ្នាំ២០២២ ករណីវិជ្ជមានវីរុសកូវីដ-១៩ប្រភេទបំប្លែងខ្លួនថ្មីអ្វីក្រុងសរុបចំនួន១៩៥ ត្រូវបានរកឃើញនៅកម្ពុជាដែលនៅក្នុងនោះ ៤ករណីជាករណីឆ្លងក្នុងសហគមន៍។ អង្គការសុខភាពពិភពលោក បន្តផ្តល់ការគាំទ្រផ្នែកបច្ចេកទេសដល់ក្រសួងសុខាភិបាលនៅក្នុងការពង្រឹងយុទ្ធសាស្ត្រតាមដានជំងឺសម្រាប់ជំងឺរាតត្បាតកូវីដ-១៩ ការធានាឱ្យមានការត្រៀមខ្លួនរួចរាល់ ការរកឃើញករណី និងឆ្លើយតបបានឆាប់រហ័ស ដើម្បីគាំទ្រដល់ដំណើរការប្រទេសឡើងវិញប្រកបដោយសុវត្ថិភាព។
- មន្ទីរពិសោធន៍:** អង្គការសុខភាពពិភពលោកកំពុងផ្តល់ការប្រឹក្សាផ្នែកបច្ចេកទេសដល់ក្រសួងសុខាភិបាលស្តីពីយុទ្ធសាស្ត្រប្រមូលសំណាកសម្រាប់ការតាមដានសេណ្ឌូមសាស្ត្រចំពោះវីរុសកូវីដ-១៩ រួមទាំងការដាក់បញ្ចូលការស្វែងរកមេរោគកូវីដ-១៩បំប្លែងខ្លួនថ្មីអ្វីក្រុងទៅក្នុងលំហូរការងារតាមដានជំងឺសេណ្ឌូមសាស្ត្របច្ចុប្បន្ន។ វិទ្យាស្ថានសុខភាពសាធារណៈ បានសហការជាមួយនឹងវិទ្យាស្ថានប៉ាស្ទ័រកម្ពុជា អង្គការសុខភាពពិភពលោក និងដៃគូនៅក្នុងការអនុវត្តកម្មវិធីធានាគុណភាពវីរុសកូវីដ-១៩ (SARS-CoV-2 External Quality Assurance) ដើម្បីធានាគុណភាពតេស្តនៅមន្ទីរពិសោធន៍រកវីរុសកូវីដ-១៩ទាំងអស់។
- ការចាក់វ៉ាក់សាំងកូវីដ-១៩:**
 - រាជរដ្ឋាភិបាលកម្ពុជា បានសម្រេចចាក់វ៉ាក់សាំងដូសដម្បងលើកទី២ដោយប្រើវ៉ាក់សាំងPfizer ដល់មនុស្សវ័យចំណាស់ អាយុចាប់ពី៦០ឆ្នាំឡើង បុគ្គលិកសុខាភិបាល និងមន្ត្រីរដ្ឋាភិបាលជូនមុខ ប្រមុខរដ្ឋាភិបាល ព្រឹទ្ធសភា រដ្ឋសភា មន្ត្រីរាជការ កងកម្លាំងប្រដាប់អាវុធ នគរបាលជាតិ អាជ្ញាធរមូលដ្ឋាន មន្ត្រីនិងបុគ្គលិកនៃភ្នាក់ងារអង្គការសហប្រជាជាតិ នៃស្ថានទូតបរទេសប្រចាំកម្ពុជា នៃអង្គការក្រៅរដ្ឋាភិបាលជាតិ និងអន្តរជាតិ អ្នកសារព័ត៌មាន និងសមាជិកសមាជិកនៃសមាគមសិល្បៈកម្ពុជា។ ការចាក់វ៉ាក់សាំង នឹងចាប់ផ្តើមចាប់ពីថ្ងៃទី ១៥ខែមករាឆ្នាំ២០២២សម្រាប់អ្នកដែលបានចាក់វ៉ាក់សាំងដូសទី៣ ឬដូសដម្បងរួច ហើយមានគម្លាតចាប់ពី៥ខែឡើង។
 - គិតត្រឹមថ្ងៃទី ៩ ខែមករា ឆ្នាំ២០២២ រាជរដ្ឋាភិបាលកម្ពុជាទទួលបានវ៉ាក់សាំងកូវីដ-១៩ចំនួន ៤៣.៤៩២.៥៩០ ដូស
 - ចំនួន ២៨.៥០០.០០០ដូស ឬស្មើនឹង ៦៦ ភាគរយ សម្រាប់វ៉ាក់សាំងស៊ីណូវ៉ាក់ និង វ៉ាក់សាំងស៊ីណូហ្វាម តាមរយៈការបញ្ជាទិញដោយរាជរដ្ឋាភិបាលកម្ពុជាពីសាធារណរដ្ឋប្រជាមានិតចិន
 - ចំនួន ១១.០៦៥.៥៧០ដូស ឬស្មើនឹង ២៥ ភាគរយតាមរយៈជំនួយ (៨.៣០០.០០០ដូសវ៉ាក់សាំងស៊ីណូវ៉ាក់ និង វ៉ាក់សាំងស៊ីណូហ្វាម ជាជំនួយរបស់រដ្ឋាភិបាលនៃសាធារណរដ្ឋប្រជាមានិតចិន ចំនួន ៤១៥.០៤០ដូសវ៉ាក់សាំង AstraZeneca ជាជំនួយរបស់ រដ្ឋាភិបាលនៃចក្រភពអង់គ្លេស និងចំនួន ២.៣៥០.៥៣០ ដូសនៃវ៉ាក់សាំង Pfizer-BioNTech ជាជំនួយរបស់ប្រទេសអូស្ត្រាលី)។
 - ចំនួន ៣.៩២៧.៥៩០ដូស ឬស្មើនឹង ៩ ភាគរយនៃវ៉ាក់សាំង AstraZeneca, Johnson & Johnson, Moderna និង Sinovac ទទួលបានតាមរយៈជំនួយពីមជ្ឈមណ្ឌលភ្នាក់ (ដែលក្នុងនោះរួមមានជំនួយពីរដ្ឋាភិបាលជប៉ុន រដ្ឋាភិបាលសហរដ្ឋអាមេរិក រដ្ឋាភិបាលស៊ុយអែត និងរដ្ឋាភិបាលប្រទេសហូល្លង់)។
 - សកម្មភាពចាក់វ៉ាក់សាំង កំពុងបន្តតាមរយៈការអនុវត្តយុទ្ធសាស្ត្រចាក់វ៉ាក់សាំងដល់អ្នកដែលពិបាកចូលទៅដល់ឱ្យពួកគេទទួលបានការចាក់វ៉ាក់សាំងពេញលេញជាពិសេសក្នុងចំណោមក្រុមប្រជាជនងាយរងគ្រោះ (ដូចជាមនុស្សវ័យចាស់ អ្នកដែលមានជំងឺប្រចាំកាយស្ត្រីមានផ្ទៃពោះ ស្ត្រីកំពុងបំបៅដោះកូន អ្នកមានផ្ទុកវីរុស និងមានជំងឺអេដស៍ អ្នកមានពិការភាព និងជនទេសន្តរប្រវេសន៍) និងអ្នកដែលបានជាសះស្បើយពីជំងឺកូវីដ-១៩។ សកម្មភាពទាំងនេះ ត្រូវបានអនុវត្តនៅ៖ ទី១កន្លែងចាក់វ៉ាក់សាំងដែលមាននៅតាមមូលដ្ឋានសុខាភិបាល (មន្ទីរពេទ្យជាតិ មន្ទីរពេទ្យខេត្ត និងមន្ទីរពេទ្យបង្អែក) ទី២ការចាក់វ៉ាក់សាំងចល័ត និងទី៣ការចាក់វ៉ាក់សាំងចល័តដែលត្រូវបានដាក់បញ្ចូលជាមួយនឹងការចុះចាក់វ៉ាក់សាំងជាប្រចាំនៅតាមមូលដ្ឋាន។

• **ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍**

- ❖ ផែនការប្រាស្រ័យទាក់ទងយុទ្ធសាស្ត្រជាតិសាខាខ្មែរ ត្រូវបានរៀបចំស្របទៅតាមយុទ្ធសាស្ត្រស្តីពីការរស់នៅបែបគន្លងប្រក្រតីភាពថ្មីក្នុងបរិបទនៃជំងឺកូវីដ-១៩ ត្រូវបានរៀបចំរួចរាល់ និងចែករំលែកជាមួយមជ្ឈមណ្ឌលជាតិលើកកម្ពស់សុខភាពដើម្បីពិភាក្សាបន្ថែមទៀត។
- ❖ សារសំខាន់ៗពីអង្គការសុខភាពពិភពលោកប្រចាំតំបន់ប៉ាស៊ីហ្វិកខាងលិចត្រូវបានចែករំលែកជាមួយនឹងនាយកដ្ឋានប្រយុទ្ធនឹងជំងឺឆ្លងនៃក្រសួងសុខាភិបាល ហើយសារសំខាន់ៗជាភាសាខ្មែរចំនួន៧ស្តីអំពីវិធានការសុខភាពសាធារណៈ និងសង្គមនិងការចាក់វ៉ាក់សាំង ត្រូវបានផ្សាយនៅលើទំព័រហ្វេសប៊ុករបស់នាយកដ្ឋានប្រយុទ្ធនឹងជំងឺឆ្លងនៃក្រសួងសុខាភិបាលដើម្បីលើកកម្ពស់ការយល់ដឹងនៅកម្ពុជា។
- ❖ សារសំខាន់ៗស្តីពីការចាក់វ៉ាក់សាំងសម្រាប់ស្ត្រីមានផ្ទៃពោះ និងស្ត្រីកំពុងបំបៅដោះកូន កំពុងត្រូវបានត្រួតពិនិត្យសម្រាប់ប្រើនៅក្នុងយុទ្ធនាការផ្សព្វផ្សាយតាមបណ្តាញហ្វេសប៊ុក។


• **អន្តរាគមន៍សុខភាពសាធារណៈមិនមែនឱសថ**

- ❖ គណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩ បានប្រកាសកាលពីថ្ងៃទី ៥ ខែមករា ឆ្នាំ២០២២ថា ករណីអ្នកឆ្លងជំងឺកូវីដ-១៩បំប្លែងថ្មីប្រភេទអ្នកក្រុងដែលបានបញ្ជាក់ដោយមន្ទីរពិសោធន៍ ពុំត្រូវបានអនុញ្ញាតឱ្យស្នាក់នៅ ថែទាំ និងព្យាបាលនៅតាមផ្ទះឡើយ ប៉ុន្តែត្រូវស្នាក់នៅ ថែទាំ និងព្យាបាលនៅក្នុងមន្ទីរពេទ្យ ឬមណ្ឌលព្យាបាលជំងឺកូវីដ-១៩ ដែលកំណត់ដោយក្រសួងសុខាភិបាល ឬដោយគណៈកម្មការប្រយុទ្ធនឹងជំងឺកូវីដ-១៩ថ្នាក់រាជធានី-ខេត្ត។

• **អន្តរាគមន៍ និងការផ្តល់សេវាសុខភាព**

- ❖ កិច្ចពិភាក្សាស្តីពីករណីគ្លីនិក ត្រូវបានរៀបចំឡើងនៅដោយមានការធ្វើបទបង្ហាញតាមអនឡាញពីមន្ទីរពេទ្យបង្អែកជ័យជំនះខេត្តកណ្តាល ដល់អ្នកចូលរួមចំនួន ៧៣នាក់។ នោះជាវេទិការដ៏សំខាន់មួយសម្រាប់ចែករំលែកចំណេះដឹងដល់បុគ្គលិកសុខាភិបាលជូនមុខដែលគ្រប់គ្រងករណីអ្នកជំងឺកូវីដ-១៩។
- ❖ ជាផ្នែកមួយនៃកិច្ចខិតខំប្រឹងប្រែងរក្សានូវការផ្តល់សេវាសុខាភិបាលជាសារវ៉ន្តអំឡុងពេលនៃការរាតត្បាតជំងឺកូវីដ-១៩ នាយកដ្ឋានមន្ទីរពេទ្យនៃក្រសួងសុខាភិបាល បានសិក្សាអំពីថាតើសេវាប្រភេទណាមួយទទួលបានផលប៉ះពាល់ដោយការរាតត្បាតខ្លាំងជាងគេ និងមូលហេតុ ដើម្បីរៀបចំអន្តរាគមន៍ឆ្លើយតបនឹងបញ្ហាប្រឈមដែលបានរកឃើញ។ នាយកដ្ឋានមន្ទីរពេទ្យ បានរៀបចំកិច្ចប្រជុំអនឡាញលើកទីបីកាលពីថ្ងៃទី ២៩ ខែធ្នូ ឆ្នាំ២០២១ ដោយមានការចូលរួមពីប្រធានមន្ទីរសុខាភិបាលខេត្ត នាយកមន្ទីរពេទ្យខេត្ត និងនាយកមន្ទីរពេទ្យបង្អែកខេត្តបាត់ដំបង។
- ❖ ឆ្លើយតបតាមការស្នើសុំពីនាយកដ្ឋានមន្ទីរពេទ្យ អង្គការសុខភាពពិភពលោក រួមនិងនាយកដ្ឋានមន្ទីរពេទ្យ នឹងរៀបចំកិច្ចពិភាក្សាតាមអនឡាញមួយស្តីពីលក្ខខណ្ឌក្រោយកូវីដ-១៩ នៅថ្ងៃទី ១៤ ខែមករា ឆ្នាំ២០២២។ វេទិការអនឡាញនោះ មានគោលបំណងពង្រឹងសមត្ថភាពអ្នកអាជីពផ្នែកគ្លីនិកក្នុងការគ្រប់គ្រងករណីដែលមានបញ្ហានានាក្រោយជាសះស្បើយពីជំងឺកូវីដ-១៩។

ក្រាហ្វិកទី១. ខ្សែកោងអេពីដេមីសាស្ត្រនៃករណីជំងឺកូវីដ-១៩ បែងចែកតាមកាលបរិច្ឆេទនៃរបាយការណ៍ឆ្នាំ២០២១-២០២២ *



*ចាប់ពីថ្ងៃ ៣០ ខែកញ្ញាឆ្នាំ២០២១មក មានតែលទ្ធផលតេស្តវិស្វកូវីដ-១៩ បញ្ជាក់ដោយ PCR ប៉ុណ្ណោះដែលត្រូវបានរាយការណ៍ជាចំនួនករណីឆ្លងផ្លូវការ

តារាងទី១. តារាងសង្ខេបអំពីស្ថានភាពកូវីដ-១៩

បច្ចុប្បន្នភាព អេពីដេមីសាស្ត្រ អំពីកូវីដ-១៩	ចំនួនតេស្ត	ករណីឈឺ	ករណីស្លាប់
	13,240 ចំនួនតេស្តអាស៊ីតនុយក្លេអ៊ីច ក្នុងពេល១៨ថ្ងៃចុងក្រោយ	172 ករណីវិជ្ជមានថ្មីក្នុង ពេល១៨ថ្ងៃចុងក្រោយ	4 ករណីស្លាប់ក្នុងពេល ១៨ថ្ងៃចុងក្រោយ
ការផ្តល់សេវាសុខភាព អំពីកូវីដ-១៩	2,486,633 ចំនួនតេស្តអាស៊ីតនុយក្លេអ៊ីច សរុប	120,636 ករណីសរុប	3,015 ករណីស្លាប់សរុប
	79 ចំនួនមន្ទីរពេទ្យ ដែលទទួលព្យាបាល អ្នកជំងឺកូវីដ-១៩	145 ចំនួនមណ្ឌលព្យាបាល អ្នកជំងឺកូវីដ-១៩	160 ករណីនាំចូលក្នុង ពេល១៨ថ្ងៃចុងក្រោយ
			195 ករណីនាំចូលពីបរទេសក្នុងរយៈ ពេល២៨ថ្ងៃចុងក្រោយ
			1,626 ចំនួនគ្រែដែលមាននៅ មន្ទីរពេទ្យ និង មណ្ឌលព្យាបាល

ប្រភពទិន្នន័យ៖ រាជរដ្ឋាភិបាលកម្ពុជា យុទ្ធសាស្ត្រស្តីពីការរស់នៅតាមគន្លងប្រក្រតីភាពថ្មីក្នុងបរិបទនៃជំងឺកូវីដ-១៩ (ថ្ងៃទី ១១ ខែ វិច្ឆិកា ឆ្នាំ ២០២១)

តារាងទី២. ការវាយតម្លៃ^១អំពីដំណាក់កាលចម្លងតាមខេត្តនីមួយៗ

ដំណាក់កាលចម្លង	ខេត្ត
ដំណាក់កាលចម្លងទី២	រាជធានីភ្នំពេញ ខេត្តព្រះសីហនុ ខេត្តកំពង់ស្ពឺ ខេត្តកណ្តាល ខេត្តតាកែវ ខេត្តកំពត ខេត្តបន្ទាយមានជ័យ ខេត្តបាត់ដំបង ខេត្តកំពង់ចាម ខេត្តកំពង់ឆ្នាំង ខេត្តព្រៃវែង ខេត្តព្រះវិហារ ខេត្តស្វាយរៀង ខេត្តត្បូងឃ្មុំ ខេត្តស្ទឹងត្រែង ខេត្តកំពង់ធំ ខេត្តសៀមរាប និងខេត្តឧត្តរមានជ័យ
ដំណាក់កាលចម្លងទី១	ខេត្តកោះកុង ខេត្តកែប ខេត្តក្រចេះ ខេត្តប៉ៃលិន ខេត្តពោធិ៍សាត់ ខេត្តមណ្ឌលគិរី និងខេត្តរតនៈគិរី

តារាងទី៣. យុទ្ធនាការចាក់វ៉ាក់សាំងសម្រាប់បុគ្គលិកសុខាភិបាល មនុស្សពេញវ័យ យុវវ័យ និងកុមារ

	បុគ្គលិក សុខាភិបាល	មនុស្សពេញវ័យ		យុវវ័យ និងកុមារ		
		អាយុចាប់ពី ៦០ឆ្នាំ	អាយុចាប់ពី ១៨ឆ្នាំ	អាយុ៥ឆ្នាំ	អាយុពី៦ឆ្នាំ ដល់ក្រោម ១២ឆ្នាំ	អាយុចាប់ពី១២ ឆ្នាំដល់ក្រោម ១៨ឆ្នាំ
	(N=43,646)	(N=1,378,688)	(N=10,000,000)	(N=304,317)	(N=1,897,382)	(N=1,827,348)
ចាប់ផ្តើម (2021)	10 កុម្ភៈ	10 កុម្ភៈ	10 កុម្ភៈ	1 វិច្ឆិកា	17 កញ្ញា	1 សីហា
ជូសទី១	43,646 (100%)	1,393,494 (101.1%)	10,165,224 (101.7%)	310,021 (101.9%)	2,000,267 (105.4%)	1,812,793 (99.02%)
ជូសទី២	43,646 (100%)	1,369,756 (99.4%)	9,816,984 (98.2%)	232,828 (76.5%)	1,908,876 (100.6%)	1,732,068 (94.8%)
ជូសទី៣		3,912,044 (39.1%)				111,601 (6.1%)

¹ តំណាក់កាលចម្លងសម្រាប់ការចាក់ថ្នាំកម្រិតថ្នាក់ក្រោមជាតិដោយអង្គការសុខភាពពិភពលោកប្រចាំតំបន់ប៉ាស៊ីហ្វិកខាងលិច

តារាងទី៤. អត្រានៃហេតុការណ៍កើតមានក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស តាមប្រភេទវ៉ាក់សាំងកូវីដ-១៩

ប្រភេទវ៉ាក់សាំងកូវីដ-១៩	Sinovac	Sinopharm	AstraZeneca (Covishield)	J&J	AstraZeneca (Vaxzevria)	Moderna	Pfizer	សរុប
ចំនួនករណី	98	78	29	4	1	0	0	210
ចំនួនដូសសរុបបានចាក់	20,256,068	7,319,088	323,344	1,053,151	1,905,146	92,758	0	30,209,708
អត្រានៃហេតុការណ៍ក្នុងចំណោម ១០០.០០០ដូស	0.48	1.07	8.97	0.38	0.05	0	0	0.696

តារាងទី៥. ការអនុវត្តអន្តរាគមន៍សុខភាពសាធារណៈមិនមែនឱសថ និងថ្ងៃលើកបម្រាមវិញ

អន្តរាគមន៍សុខភាពសាធារណៈមិនមែនឱសថ	ស្ថានភាពត្រួតពិនិត្យ					
	ថ្ងៃទី១នៃការអនុវត្ត	ថ្ងៃកែប្រែចុងក្រោយ	ការអនុវត្ត		ត្រូវបានលើកដោយផ្នែក	ត្រូវបានលើកទាំងស្រុង
			ភូមិសាស្ត្រ (ថ្នាក់ជាតិ ឬ ថ្នាក់ក្រោមជាតិ)	ណែនាំឲ្យ ឬតម្រូវឲ្យ	លើកសម្រាប់វិស័យ/ផ្នែកខ្លះ	លើកសម្រាប់វិស័យ/ផ្នែកទាំងអស់
ពាក់ម៉ាស់ការពារ អនាម័យដៃ និងផ្លូវដង្ហើម	មិនមានទេ	១៦ សីហា ឆ្នាំ២០២១	ថ្នាក់ជាតិ	តម្រូវឲ្យ		មិនទាន់លើកទេ
បិទសាលារៀន	១៦ មីនា ឆ្នាំ២០២០	១ វិច្ឆិកា ឆ្នាំ២០២១	ថ្នាក់ជាតិ	ណែនាំឲ្យ	បានលើកហើយ	លើកបម្រាមហើយ
ការជួបជុំមនុស្សម្នាក់ៗច្រើន	៣ មេសា ឆ្នាំ២០២០	១២ វិច្ឆិកា ឆ្នាំ២០២១	ថ្នាក់ជាតិ	តម្រូវឲ្យ	បានលើកហើយ	លើកបម្រាមហើយ
វិធីបង្កើនការធ្វើដំណើរនៅក្នុងប្រទេស	៩ មេសា ឆ្នាំ២០២០	២៩ កក្កដា ឆ្នាំ២០២១	ថ្នាក់ជាតិ	ណែនាំឲ្យ	បានលើកហើយ	បានលើកហើយ
ការវិកលបង្កើនលើការធ្វើដំណើរអន្តរជាតិ	២៧ មីនា ឆ្នាំ២០២០	០៥ ធ្នូ ឆ្នាំ២០២១	ថ្នាក់ជាតិ	តម្រូវឲ្យ	បានលើកហើយ	បានលើកហើយ



ការគាំទ្រដោយអង្គការសុខភាពពិភពលោក

អង្គការសុខភាពពិភពលោក បន្តគាំទ្រក្រសួងសុខាភិបាលនៅក្នុងវិស័យបច្ចេកទេសជាច្រើន ដូចជាផ្តល់យោបល់ផ្នែកបច្ចេកទេសជាការស្តុកស្តម្ភវិទ្យាសាស្ត្រ សម្រាប់បញ្ហាដែលកំពុងកើតមានដូចជាវីរុសកូវីដ-១៩បំប្លែងខ្លួនថ្មីអ្វីក្រែង សកម្មភាពតាមដានជំងឺរួមទាំងការតាមដានជំងឺដោយប្រើព័ត៌មានពហុប្រភព និងយុទ្ធ សាស្ត្រតាមដានជំងឺសម្រាប់ជំងឺរាតត្បាតកូវីដ-១៩ ការគាំទ្រក្នុងការពិនិត្យឡើងវិញ និងកែប្រែគោលការណ៍នាំបច្ចេកទេសនានា ការបង្កើត និងចែកចាយវ៉ាក់ សាំង ក៏ដូចជាការធ្វើផែនការចែកចាយវ៉ាក់សាំង ហើយនិងការប្រាស្រ័យទាក់ទងប្រកបដោយប្រសិទ្ធភាព (ឧទាហរណ៍ ការពង្រឹងការអនុវត្តវិធានការការពារ ការចូលរួមរបស់ប្រព័ន្ធផ្សព្វផ្សាយ និងការប្រាស្រ័យទាក់ទងអំពីសុវត្ថិភាពវ៉ាក់សាំង) ព្រមទាំងការអនុវត្តយុទ្ធសាស្ត្រស្តីពីការរស់នៅតាមបែបគន្លងប្រក្រតីភាពថ្មី ក្នុងបរិបទនៃជំងឺកូវីដ-១៩។

អភិក្រមយុទ្ធសាស្ត្រ

សម្រាប់ព័ត៌មានស្តីពីអភិក្រមយុទ្ធសាស្ត្រ សូមមើល [របាយការណ៍ស្តីពីស្ថានភាពជំងឺកូវីដ-១៩ លេខ២១](#) ចេញមុនថ្ងៃទី១៣ ខែធ្នូ ឆ្នាំ២០២១។

បទពិសោធន៍ល្អៗ និងមេរៀនដែលទទួលបាន

1. យើងត្រូវតែវិនិយោគនៅថ្ងៃទៅលើការត្រៀមខ្លួនទុកជាមុន ដើម្បីកុំឱ្យយើងមានការសោកស្តាយនៅថ្ងៃស្អែក។ ការត្រៀមខ្លួនទុកជាមុនរួចរាល់ គឺជា វិធីដ៏ល្អបំផុតក្នុងការកាត់បន្ថយផលវិបាកផ្នែកសុខភាព សេដ្ឋកិច្ច និងសង្គមឱ្យកម្រិតទាបបំផុត។ ជំងឺកូវីដ-១៩ នឹងមិនមែនជាវិបត្តិសុខភាពចុង ក្រោយនោះទេ។
2. យើងត្រូវតែកែប្រែប្រព័ន្ធសុខាភិបាលសម្រាប់ពេលអនាគត។ ប្រព័ន្ធសុខាភិបាលដែលរឹងមាំគឺជាបុរេលក្ខខណ្ឌចាំបាច់សម្រាប់ការគ្រប់គ្រងជំងឺកូវីដ- ១៩ និងសម្រាប់ការគ្រប់គ្រងគ្រោះអាសន្នផ្នែកសុខភាពណាមួយនាពេលអនាគត។
3. យើងត្រូវតែបង្កើតការរស់នៅតាមបែបគន្លងប្រក្រតីភាពថ្មីមួយ។ ជំងឺកូវីដ-១៩ នឹងក្លាយទៅជាជំងឺឆ្លងធម្មតាមួយ។ យើងទាំងអស់គ្នាត្រូវតែសម្រប ខ្លួនរស់នៅ ធ្វើការ និងទំនាក់ទំនងគ្នាទៅវិញទៅមក តាមរបៀបថ្មីមួយ ហើយនិងរស់នៅជាមួយនឹងមេរោគនេះ។

ឯកសារយើង និងតំណភ្ជាប់ដែលពាក់ព័ន្ធ

- [គេហទំព័រក្រសួងសុខាភិបាល](#): គេហទំព័រផ្លូវការរបស់ក្រសួងសុខាភិបាល
- [របាយការណ៍ស្តីពីស្ថានភាពជំងឺកូវីដ-១៩ដោយក្រសួងសុខាភិបាល និងអង្គការសុខភាពពិភពលោក](#): របាយការណ៍ស្តីពីស្ថានភាពជំងឺកូវីដ-១៩ចុង ក្រោយបំផុតសម្រាប់ប្រទេសកម្ពុជា។
- [របាយការណ៍ស្តីពីស្ថានភាពថ្នាក់តំបន់](#): របាយការណ៍ស្តីពីស្ថានភាពជំងឺកូវីដ-១៩ចុងក្រោយបំផុតសម្រាប់អង្គការសុខភាពពិភពលោកតំបន់ប៉ាស៊ី ហ្វិកខាងលិច។
- [របាយការណ៍ស្តីពីស្ថានភាពថ្នាក់សាកល](#): របាយការណ៍បច្ចុប្បន្នភាពស្តីពីកូវីដ-១៩ផ្នែកប្រតិបត្តិការ និងអំពីដេមីសាស្ត្ររបស់អង្គការសុខភាពពិភព លោកថ្នាក់សាកល។
- [គោលការណ៍នាំរបស់អង្គការសុខភាពពិភពលោក](#): គោលការណ៍នាំសម្រាប់ប្រទេស និងបច្ចេកទេសអំពីកូវីដ-១៩ចុងក្រោយបំផុតរបស់អង្គការ សុខភាពពិភពលោក។
- [ការព័ត៌មានឌីជីថលស្តីពីកូវីដ-១៩របស់អង្គការសុខភាពពិភពលោក](#): ទិន្នន័យកូវីដ-១៩កម្រិតតំបន់ និងពិភពលោកចុងក្រោយបំផុត។